

கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் தலைமையில் - நாளை

விருதுநகரில் வரலாறு படைக்கும் கழக இளைஞர் அணி தென் மண்டல நிர்வாகிகள் சந்திப்பு!

கழகத் தலைவர் - முதல்வர் மு.க.ஸ்டாலின் சிறப்புரையாற்றுகிறார்!

விருதுநகர், பிப். 6- கழக இளைஞர் அணிச் செயலாளர் - துணை முதல்வர் உதயநிதி ஸ்டாலின் அவர்கள் தலைமையில் நாளை விருதுநகரில் வரலாறு படைக்கும் கழக இளைஞர் அணி தென் மண்டல நிர்வாகிகள் சந்திப்பு நடைபெறுகிறது. இதில் கழகத் தலைவர் - முதல்வர் மு.க.ஸ்டாலின் அவர்கள் சிறப்புரையாற்றுகிறார்.



விருதுநகர் தெற்கு மாவட்டச் செயலாளர் கே.கே. எஸ். எஸ். ஆர். ராமச்சந்திரன், அமைப்புச் செயலாளர் ஆர். எஸ். பாரதி மற்றும் மாநில இளைஞர் அணி துணைச் செயலாளர்கள் எஸ். ஜோசியல், இன்பா ஏ. என். ரகு, நா. இளையராஜா (தலைவர் - தாடகோ.) ப. அப்துல்மாலிக், கே. இ. பிரகாஷ் எம். பி., க. பிரபு, பி. எஸ். சீனிவாசன், சி. ஆனந்த குமார் ஆகியோர் முன்னிலையில் - விருதுநகர் வடக்கு மாவட்டச் செயலாளர் அமைச்சர் தங்கம் தென்னரசு அவர்கள் வரவேற்பில்:



நாளை (07.02.2026 -சனிக்கிழமை), மாலை 4.00 மணி அளவில், விருதுநகர், 'கலைஞர் திடலில்' 'தென் மண்டல தி.மு.க. இளைஞர் அணி நிர்வாகிகள் சந்திப்பு' நடைபெறுகிறது.

இதுபற்றிய விவரம் வருமாறு:-
கடந்த 14.12.2025 அன்று திருவண்ணாமலை, கலைஞர் திடலில், 28 கழக மாவட்டங்களுக்கு உட்பட்ட 91 சட்டமன்றத் தொகுதிகளைச் சேர்ந்த மாவட்ட, மாநகர, ஒன்றிய, நகர, பகுதி, பேரூர் முதல் பாகம் வரை, வாக்குச்சாவுடி அளவிலான இளைஞர் அணி அமைப்பாளர் - துணை அமைப்பாளர்கள் என ஒரு இலட்சத்து 30 ஆயிரம் இளைஞர் அணி நிர்வாகிகள் வெண் சீருடை அணிந்து, "பார் சிறுத்ததோ, படை பெருத்ததோ" என்று சொல்லத்தக்க வகையில், அகிலமே வியக்கும் வண்ணம் மாபெரும் எழுச்சியோடு "தி.மு.க. இளைஞர் அணி வடக்கு மண்டல நிர்வாகிகள் சந்திப்பு" வெற்றிகரமாக நடைபெற்றதைத் தொடர்ந்து:

முதலமைச்சர் - கழகத் தலைவர் மு.க.ஸ்டாலின் அவர்கள் சிறப்புரையாற்றி - கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின் அவர்கள் தலைமையில்: கழகப் பொதுச்செயலாளர் துரைமுருகன்,

பொருளாளர் டி.ஆர்.பாஜு, எம்.பி., முதன்மைச் செயலாளர் கே.என்.நேரு, துணைப் பொதுச்செயலாளர்கள் ஐ.பெரியசாமி, முனைவர் க.பொன்முடி, திருமதி கனிமொழி கருணாநிதி எம்.பி., திருச்சி சிவா எம்.பி., ஆ.இராசா எம்.பி., அந்தியூர் ப.செல்வராஜ் எம்.பி., மு.பெ.சாமிநாதன்,

இதில், தென்மண்டலத்தைச் சேர்ந்த கழக மாவட்டத்திற்குட்பட்ட மாவட்ட, மாநகர, ஒன்றிய, நகர, பகுதி, பேரூர், வட்டம், கிளை மற்றும் வாக்குச்சாவுடி அளவிலான இளைஞர் அணி நிர்வாகிகள் வெண்சீருடை அணிந்து வரலாறு படைத்திட, அந்தந்த மாவட்டக் கழகச் செயலாளர்கள், நாடாளுமன்ற, சட்டமன்ற உறுப்பினர்கள் ஒருங்கிணைந்து இளைஞர் அணி நிர்வாகிகளை "தென்மண்டல நிர்வாகிகள் சந்திப்பிற்கு" அழைத்து வரும் பொறுப்பினை மேற்கொண்டுள்ளனர்.

வேல் தியாகராஜன், த.மனோதங்கராஜ்; மாவட்டச் செயலாளர்கள் /பொறுப்பாளர்கள் இரா.ஆவூட்டையப்பன், இ.பெ.செந்தில்குமார் எம்.எல்.ஏ., கோ.தளபதி எம்.எல்.ஏ., நா. இராமகிருஷ்ணன் எம்.எல்.ஏ., தங்க தமிழ்ச்செல்வன் எம்.பி., காதர்பாடசா முத்துராம லிங்கம் எம்.எல்.ஏ., மு.அப்துல் வஹாப் எம்.எல்.ஏ., கு.மணியாறன், மேயர் வ.மகேஷ், ஈ.ராஜா எம்.எல்.ஏ., வே. ஜெயபாலன், ம.கிரகம்பெல்; மாநகரச் செயலாளர்களான எஸ்.ஆர். ஆனந்த சேகரன், எஸ்.ஏ.உதயசூரியன், பரமணி ஆனந்த், ஏ.எல்.பி.தினேஷ், சு.சுப்பிரமணியன், எஸ்.ராஜப்பா; தென்மண்டல இளைஞர் அணி மாவட்ட அமைப்பாளர்களான ம.கணேசன், தனுஷ் எம்.குமார், இரா.கிருஷ்ணகுமார், எ.எஸ்.ஹரிஹரசுதன், சி.எம்.மதியழகன், நாகனி பா.செந்தில்குமார், பா.வில்சன் மணிதூரை, பை.மு.ராமஜெயம், கே.சம்பந்தராஜா, எம். எஸ்.செல்வம், அ.ஆஜிபகான், வி.விமல், டி.ஆர்.கிருஷ்ணராஜா, டி.எம்.எஸ்.முசுலிமன், வி.அகஸ்தீசன், டி.ஜெகநாதன், ஜெ.ஜானரீந்தர், ஏ.ஆர்.செளந்தரராஜன், மு.இளங்கோ; மாநகர அமைப்பாளர்களான கே.கே.கருப்பசாமி, கோட்டையப்பன், அ.அப்துல் ரஹ்மான், எஸ்.அருண் சுந்தர், சி.டி.சுரேஷ், த.முத்துசெல்வம் ஆகியோர் கலந்துகொள்கின்றனர்.

இது என்ஹைக்கும் இளைஞர்களின் கழகம்!

புதியதை விருப்புவது இளைய வயதினருக்கு இயல்பு. அது மோசமானது என்பது தெரிந்துவிட்டால், உடனே அதைத் தூக்கிக் குப்பையில் போட்டுவிட்டு, நல்லதை நாளும் அறிவும் தெளிவும் அதே இளம் வயதினருக்கு உண்டு. இளைஞர்களைத் திரட்டி, அரசியலமைப்படுத்தி, விசிஷ்டசாள் குஞ்சுகளாக இல்லாமல் உலக நடப்பு தொடர்பான விவரங்களை விரல் நுனியில் வைத்திருக்கும் ஆற்றல் மிக்கவர்களாக்கி, அதன் மூலம் அரசியல் திருப்பத்தை ஏற்படுத்தி, ஆட்சியை அமைக்க இயக்கம் திராவிட முன்னேற்றக் கழகம், அதனாளர்கள், தென்மண்டலத்தைச் சேர்ந்த இளைஞரணி நிர்வாகிகளை மட்டுமே கொண்டு பிரிவாசி 7ந் தேதி விருதுநகரில் மாபெரும் மாநாடு நடைபெறவிருக்கிறது.



ரத்தம் பாய்ச்ச வேண்டும் என்பதற்காக முத்தமிழறிஞர் கலைஞர் மதுரை ஜான்சிராணி பூங்காவில் ஜூலை 20ந் தேதி தி.மு.க.வின் இளைஞரணியைத் தொடங்கினார். அந்த இளைஞரணியைப் பொறுப்பேற்று நடத்தியவர் இன்றைய நம் கழகத் தலைவர்.

வீரர்களாக உருவாக்கினார். அந்த வீரர்களின் அணி வகுப்பாக வெண்சீருடையில் ஒவ்வொரு கழக மாநாட்டிலும் இளைஞரணியின் பேரணியைத் தலைவர் தளபதியே வழிநடத்தினார். ஒப்புவியா சூரியனாம் கலைஞரின் பின்னையும் ஒப்பினி உழைத்து இளைஞரணியை வளர்த்தெடுத்தார். கழகத்திற்கு சோதனைகள் வந்த நேரங்களில் இளைஞரணியே முத்தமிழறிஞர் கலைஞருக்கு பக்கபலமாக நின்றது. தேர்தல் களத்தில் பம்பரமாக சுழன்று பணியாற்றி, தி.மு.க.வை ஆட்சிக்கட்டில் அமர வைத்தது, முத்தமிழறிஞர் கலைஞரை முதலமைச்சர் நாற்காலியில் வைத்து அழகு பார்த்தது.

இளைஞரணியைக் கட்டுக்கோப்பான ராஜ்யம் போல வழிநடத்தினார் தலைவர் தளபதி. அவருடைய தோளில் பொறுப்புகள் கூடின. இளைஞரணிக்குப் புது ரத்தம் பாய்ச்சும் காலம் அமைந்திருந்தது. தாய் எட்டடி பாய்ந்தால் குட்டி புதினாறுடி பாயும் என்பார்கள். 32 அடி பாயக்கூடிய புலிக்குட்டியாக இளைஞரணிக்குப் பொறுப்பேற்றார் கழகத்தின் இன்றைய இளந்தலைவர். இளைஞரணியை எதற்காகத் தலைமைக் கழகம் உருவாக்கியதோ அதன் நோக்கத்தை மிக்க கூர்மையாக முன்னெடுக்கும் வகையில், புதிய இளைஞர்களை கழகத்திற்குள் கொண்டு வரும் பணியை நேர்த்தியாகவும், தொலைநோக்குப் பார்வையுடனும் மேற்கொண்டார். கொள்கைப் பாசறை வகுப்புகள், சமூக வலைத்தளப் பயிற்சிகள், நூலகங்கள், வாசகர் வட்டங்கள் என திராவிட சிந்தனை கொண்ட இளம் பட்டாளத்தை உருவாக்கி வருகிறார் இளந்தலைவர்.

திராவிட முன்னேற்றக் கழகம் என்கிற அரசியல் பேரியக்கத்தின் 75 ஆண்டுகளைக் கடந்த நெடிய வரலாற்றில், ஏறத்தாழ சரிபாதி அளவுக் காலத்திற்கு இளைஞர்களின் பங்களிப்பை உறுதி செய்தவர்தான் இன்றைய கழகத் தலைவரும் அன்றைய இளைஞரணிச் செயலாளருமான மாண்புமிகு தமிழ்நாடு முதலமைச்சர் அவர்கள்.

தமிழ்நாட்டின் நீளஅகலத்தை முழுவதுமாக அளந்தவர் நம் இன்றைய தலைவர். இளைஞரணிச் செயலாளராக அவர் கால் படாத கிராமங்களே இல்லை என்கிற அளவிலும், அவர்கையால் ஏற்றிவைக்காத இருவண்ணைக் கொடிக்கம்பமே இல்லை என்கிற வகையிலும் தி.மு.க.வுக்குப் புது ரத்தம் பாய்ச்சினார். கழகத்தின் சார்பு அணியான இளைஞரணி தனித்துவமான அணியாக உருவெடுத்தது, ஒன்றியம் நகரம் மாவட்டம் என அனைத்து நிலைகளிலும் இளைஞரணிக்கான வலிமையான கிளைகளை தலைவர் தளபதி உருவாக்கினார்.

காலம் எத்தனை வேகமாக ஓடுகிறது என்பதை நெல்லையில் 2007ஆம் ஆண்டு டிசம்பர் மாதம் நடந்த இளைஞரணியின் வெள்ளிவிழா மாநாடு உணர்த்தியது. கழகத்திற்கு 31வயதானது போது உருவான இளைஞரணி, இந்தியாவில் உள்ள கட்சிகளிலேயே வலுவான இளைஞர்களைக் கொண்ட கடட்மைப்பாக 25 ஆண்டுகளைக் கடந்து வீற்றடை போட்டது. அதை

இளைஞரணி நிர்வாகிகளின் தகுதி, திறன், களச் செயல்பாடு, கொள்கைப் பற்று, இயக்க உணர்வு ஆகியவற்றைப் பட்டியலிட்டு, அதனடிப்படையில் நேர்காணல் செய்து நிர்வாகிகளைத் தேர்ந்தெடுக்கும் இன்றைய இளைஞரணிச் செயலாளரின் தேர்வு முறை, கழகத் தலைவர் அவர்கள் இளைஞரணிச் செயலாளராக இருந்த போது மேற்கொண்ட தேர்வு முறையின் 2.0

அத்திக்கடையான்

நெல்லை இளைஞரணி மாநாட்டில் நடந்த பேரணி நிறுபித்தது.

கழகத்திற்கு சோதனைகள் தொடர்ந்து வரும். தலைவர் கலைஞர் அதனை தனது மதிப்பீட்டால் வென்று காட்டுவார். அதற்காக அவர் வகுத்த வியூகங்களை நிறைவேற்றுவதில் முதன்மையாக நின்றது இளைஞரணி. மக்கள்விரோத அ.தி.மு.க. ஆட்சியாளர்களுக்கு எதிராக 2012ஆம் ஆண்டில் சிறு நிரப்பு போராட்டத்தை தலைவர் கலைஞர் அறிவித்தபோது, அணி அணியாகத் திரண்டு களத்திற்கு வந்தனர் தலைவர் தளபதி தலைமையிலான இளைஞரணி மினர். சிறைக்கு அஞ்சாத கொள்கை வீரர்களாக அணிவகுத்தனர். ஆட்சி வசத் அரசின் காவல்துறை கலங்கி நின்றது. சிறைச்சாலைகளில் இடமில்லாத அளவிற்கு ஒரு இலட்சத்திற்கும் மேலான இளைஞரணியினரும், கழகத்தின் மற்ற நிர்வாகிகளும் திரண்டனர். ஆட்சியாளர்கள் மிரண்டனர். தலைவரின் கட்டளைகளை நிறைவேற்றிக் காட்டிய தளபதியின் ஆற்றலுக்கு இதுவே சான்று.

ஒன்றிய, பேரூர் கழகங்களைக் கடந்து ஊராட்சிகள், கிளைகள், வாக்குச்சாவுடிகள் என ஒவ்வொரு நிலையிலும் இளைஞர் பட்டாளம் கழகத்தின் எதிர்கால விழுதுகளாக உருவாகி வருகின்றன. தமிழ்நாட்டு இளைஞர் சக்தியை திசை மாற்ற நினைக்கும் மூட சக்திகளின் சதி வலையிலிருந்து மீட்டெடுக்கும் ஆற்றலுடன் செயல்படுகிறார் இளந்தலைவர். அவருடைய உறுப்பினர் திறனை திருவண்ணாமலையில் கூடிய வடக்கு மண்டல இளைஞரணி நிர்வாகிகள் சந்திப்பில் வியப்பூட்டும் பார்த்து தமிழ்நாடு, அந்த வியப்பிலிருந்து விழிகள் விலகுவதற்குள், விருதுநகரில் தென்மண்டல இளைஞரணி நிர்வாகிகள் சந்திப்பு என்கிற பிரம்மாண்டம் அழைக்கிறது.

எந்தக் கொம்பனாலும் தி.மு.க.வைத் தொடக்கூடப் பார்க்க முடியாது என முத்தமிழறிஞர் கலைஞரும், இன்றைய கழகத் தலைவரும் உறுதிபூட்டும் சொல்வதற்கு காரணம், காலந்தோறும் கழகத்தில் தொடர்கின்ற இளைஞர் பட்டாளம்தான்.

பொதுச் செயலாளர் துரைமுருகன் சிறப்புரை!

வேலூர் வடக்கு மாவட்ட தி.மு.க. அவசர செயற்குழுக் கூட்டம்!

மாவட்டப் பொறுப்பாளர் டி.எம்.கதிர் ஆனந்த் எம்.பி, அறிவிப்பு!

வேலூர், பிப்.6- வேலூர் வடக்கு மாவட்ட தி.மு.க. அவசர செயற்குழுக் கூட்டம் இன்று (06.02.2026 - வெள்ளிக்கிழமை) பகல் 12.00 மணியளவில் காட்பாடி எஸ்.ஏ.மஹால், ஆக்ஸிலியம் கல்லூரி, ரவண்டானா அருகில் நடைபெறுகிறது. மாவட்டப் பொருளாளர் சி.நரசிம்மன் தலைமையில் நடைபெறவுள்ள கூட்டத்தில் சிறப்பு அழைப்பாளராக கழகப் பொதுச்செயலாளர், நிர்வாகத்துறை அமைச்சர் துரைமுருகன் அவர்கள்



உறுப்பினர்கள், மாவட்ட, ஒன்றிய, பகுதி, பேரூர் கழக செயலாளர்கள், தலைமைச் செயற்குழு, பொதுக்குழு உறுப்பினர்கள், இளைஞர் அணி, மகளிர் அணி, அமைப்பாளர்கள் அனைவரும் தவறாமல் கலந்து கொள்ளுமாறு கேட்டுக்கொள்ளப்படுகிறார்கள்.

வார்ப்பு: 1. பிப்ரவரி 14 அன்று திருப்பத்தூரில் BLA - 2, BLC மற்றும் BDA ஆகியோருக்கு நடைபெற விருக்கும் வடக்கு மண்டல பயிற்சி மாநாட்டில் கலந்துகொள்வது குறித்து.

2. "தமிழ்நாடு தலைகுனி யாது" பரப்புரை மூலம் கழக அரசின் சாதனைகளை விளக்கி தெருமுனை கூட்டம் மற்றும் பொதுக் கூட்டங்கள் நடத்துவது குறித்து.

3. மார்ச் 8 திருச்சியில் நடைபெறவுள்ள மாநில மாநாட்டில் கலந்து கொள்வது குறித்து.

4. கழக ஆக்கப் பணிகள்.

இவ்வாறு மாவட்டக் கழகப் பொறுப்பாளர் டி.எம்.கதிர் ஆனந்த் எம்.பி. கேட்டுக்கொண்டுள்ளார்.

